

ముందుబాట

(మార్క్సిస్టు-లెనినిస్టు మాసపత్రిక)

చైనా కమ్యూనిస్టు పార్టీకి జే జే లు

చైనా కమ్యూనిస్టు పార్టీ 11వ కాంగ్రెస్ జయప్రదంగా ముగిసింది. మొదటి సాంస్కృతిక విప్లవాన్ని వియజవంతంజేసి రెండు పంథాలమధ్య 10 నెలలపాటు జరిగిన 11వ పోరాటములో చియాంగ్ చింగ్ మొదలగు దుష్టచతుష్టయము యొక్క విప్లవప్రతీఘాత పంథానూ, కుట్రలనూ ఓడించి సోషలిజాన్ని పరిరక్షించి కార్మికవర్గ నియంతృత్వాన్ని దృఢపర్చుకొన్న తరువాత జరిగిన పార్టీ కాంగ్రెస్ యిది. ఈ పార్టీ కాంగ్రెస్ మావో రూపొందించిన విప్లవ పంథాను చేబట్టింది. మూడు ప్రపంచాల వ్యూహాత్మక దృక్పథాన్ని ధృవపర్చింది. ప్రజాచైనా యొక్క సర్వతోముఖాభివృద్ధిని సాగిస్తూ ప్రపంచానికి శతృవులుగా తయారైన అగ్రరాజ్యాలకు ప్రధానంగా సోవియట్ సాంఘిక సామ్రాజ్యవాదానికి వ్యతిరేకంగా సముచిత పాత్రను నిర్వహించుటకు నిర్ణయించిన కాంగ్రెస్ యిది. ఈ సందర్భములో 'ముందుబాట' చైనా కమ్యూనిస్టు పార్టీకి, చైర్మన్ హువా కువా పెంగ్ కూ జే జే లు చెపుతూంది.

విషయ సూచిక

విష్ణవ జోహార్లు	1
అనందోత్సవాలమధ్య చైనా కమ్యూనిష్టుపార్టీ 11వ కాంగ్రెస్	3
ప్రపంచంలో సమైక్య మవుతున్న కమ్యూనిష్టు వుద్యమం	5
నంపాదకీయం	7
సరిహద్దు సమస్యపై కొత్త వివాదం కొరకా ,	19
తప్పు ఒప్పురిమధ్య సంబంధం	21
కళారంగంలో దుష్టచతుష్టయం	23
ధర్మా జరపండి - కొల్లా వెంకయ్యగారి ప్రకటన	24

(16)

! I scanned KCV 4104M 205
ముందుబాటు

గొప్పప్రజాప్రతిఘటన నీచవైన - ప్రభుత్వ దమనకాండ

తరతరాలుగా పీడిత ప్రజలపైనా దళితజాతులపైనా బడాభూస్వాములూ, పెత్తందార్లు సాగిస్తున్న వచ్చిన అత్యాచారాలకూ దురంతాలకూ అటవట్టు కరీంనగర్ జిల్లా, సిరిసిల్లా తాలూకా బోయనపల్లి ప్రాంతము. ఆ ప్రాంతములో వర్తమాన కాలంలో యీ దురంతాలకూ అత్యాచారాలకూ పేరుమోసినవాడు 'తెల్లదొర' అనే బడాభూస్వామి ప్రభాకరరావు. ప్రభాకరరావుకూ, ఆయన గూండా దళాలకూ సంబంధం లేకుండా చుట్టుపట్ల పదిగ్రామాలలో పేదలపై ఏ దురంతము జరగలేదని చెప్పాలి. ఈమధ్య గుండనపల్లి గ్రామానికి చెందిన చాకలి దేవయ్య ఆయన కుటుంబము 'తెల్లదొర' దురంతాలకు గురైంది. బడా భూస్వామి ప్రభాకరరావు దేవయ్య కుటుంబంలో చిచ్చు పెట్టింది చాలక బోయనపల్లి గ్రామము వచ్చి నప్పుడు దేవయ్యను తాళతో బంధించి ఆయనను చిత్రహింసలకు గురిచేసాడు. బడా భూస్వామి, ఆయన గూండాదళాలూ స్పృహతప్పేంతవరకూ దేవయ్యను చావమోది జూన్ 29వ తేదీన గ్రామం వ్రక్కన వాగువద్ద పడవేసి ఆయన దగ్గరకు ఎవ్వరూ వెళ్ళకుండా కాపలా పెట్టాడు. దుడ్డు వెంకయ్య అనే పేదరైతు యిందుకు వ్యధపడి ధైర్యంచేసి వెళ్ళి దేవయ్య గొంతులో యిన్ని మంచినీళ్లుపోసి గ్రామంవెళ్ళి పదిమందికీ చెప్పాడు గుండనపల్లి గ్రామానికి చెందిన పేదప్రజలు స్పృహతప్పియున్న దేవయ్యను మోసుకొని ప్రభాకరరావు యింటికివెళ్ళి తమ నిరసనను ప్రదర్శించారు. ఈ వార్త చుట్టుపట్ల 10 గ్రామాలకూ వ్యాపించింది. చుట్టుపట్ల ప్రభాకరరావు ఆయన గూండాదళాల దురంతానికి గురికాని గ్రామంలేదు. ఈ దురంతాల ద్వారా భీభత్సాన్ని, ప్రజలలో భయోత్పాతాన్ని సృష్టించి పాలిస్తున్నాడు. చుట్టుపట్ల గ్రామాలన్నిటినుండి వందలలో వేలలో పీడిత ప్రజలు సమీకృతమై వచ్చి మూడువేలమంది మూకుమ్మడిగా ప్రభాకరరావును పట్టుకొని తమ గ్రామాలన్నిటా తిప్పి అతను నెరుపుతూ వచ్చిన దురంతాలకు తగురీతిలో తమ అసమ్మతిని వ్యక్తంచేసారు. తరతరాలుగా బడా భూస్వాములు సృష్టిస్తూ వచ్చిన భీభత్సాన్ని బద్దలు కొట్టుకొని ముందుకు వచ్చిన గొప్ప ప్రజాప్రతిఘటన యిది.

దళితజాతుల విముక్తికారక బలహీనవర్గాల వుద్ధరణకారక తాము అవతరించామని చెప్పుకొంటున్న యిందిరా కాంగ్రెస్‌కూ, ఆ కాంగ్రెస్ ప్రభుత్వానికీ ఈగొప్ప ప్రజాప్రతిఘటన సంతోషాన్ని కలిగించలేదు

నీచమైన ప్రభుత్వ దమనకాండను నిరశించండి

పేదప్రజలపై ప్రభాకరరావు దీర్ఘ కాలంగా సాగిస్తూ వచ్చిన దురంతాలను అరికట్టుటకు ఎట్టిచర్య తీసుకొనిన చెన్నారెడ్డి ప్రభుత్వం చాకలి దేవయ్యపై అత్యాచారం సాగించినందుకు బడా భూస్వామి ప్రభాకరరావును శిక్షించుటకు తీరస్కరించటమేగాక యిందుకు విరసనను తెలిపిన గ్రామీణ పేదప్రజలపై నీచమైన దమనకాండకు పూనుకొన్నది. 7 వందలమందికి పైగా గ్రామీణ పేదప్రజలను ప్రజాసంఘ కార్యకర్తలనూ క్రిమినల్ కేసుల్లో యిరికించి 14 కేసులు బనాయించింది. సిరిసిల్లా తాలూకాలో 10 రిజర్వు పోలీసు క్యాంపులు పెట్టి పీడిత ప్రజలను చిత్రహింసలకు గురిచేస్తుంది. దళితజాతులనూ బలహీనవర్గాల ప్రజలనూ బడా భూస్వామినుండి కాపాడుతామని బూటకపు వాగ్దానాలుచేసి గద్దెనెక్కిన యిందిరా కాంగ్రెస్ ప్రభుత్వం గ్రామీణ ప్రాంతములో బడా భూస్వాముల పెత్తనాన్ని దురంతాలనూ కాపాడుటకు నీచమైన దమనకాండకు పూనుకొని తన నిజవ్యూహాన్ని బయటపెట్టుకొంది. బడా భూస్వాముల అత్యాచారాలకూ ప్రభుత్వ దమనకాండకూ వ్యతిరేకంగా బోయినపల్లి ప్రాంత ప్రజలు సాగించే ప్రజాప్రతిఘటనను వివిధ గ్రామాల పీడిత ప్రజలూ ప్రజాకార్యకర్తలూ ప్రజాస్వామిక వాదులూ సమర్థించాలనీ, చెన్నారెడ్డి ప్రభుత్వ దమనకాండను నిరసించాలనీ 'ముందుబాట' వారికి విజ్ఞప్తి చేస్తుంది. భూస్వామ్య వ్యతిరేక ప్రజాప్రతిఘటనను దమనకాండద్వారా అణచటానికి తలపెట్టిన ప్రభుత్వమేదై నా పతనంగాక తప్పదని 'ముందుబాట' హెచ్చరిస్తుంది.

హంతకులను ప్రజలు శిక్షించుతారు

భారతపాలక వర్గాలు మరియొక విప్లవకారుని-పురికంభమెక్కించాయి. కామ్రేడ్ కృష్ణన్‌చెట్టి నగ్గల్‌బరీ రైతాంగ విముక్తిపోరాటముతో వుత్సాహాన్ని పొంది పేద ప్రజలనుండి ముందుకొచ్చిన యువ విప్లవకారుడు. ఆయన వయస్సు 30 సంవత్సరం.

రాలు. ఎనిమిది సంవత్సరాలకు పూర్వం డి. యం. కె. ప్రభుత్వం కామ్రేడ్ కృష్ణన్ నెట్టితోటి పాటు మరికొందరిపై హత్యనేరాన్ని బనాయించింది. కోయంబత్తూరు జిల్లా సెషన్సు కోర్టు ఆయనకు మరణదండనను విధించింది. తమిళ నాడులో పౌరహక్కుల సంఘాలు కామ్రేడ్ కృష్ణన్ శెట్టిపై పురిశిక్షను రద్దుచేయ మని కోరినప్పటికీ కేంద్రంలో అధికారము చెలాయిస్తున్న జనతా పార్టీ ప్రభుత్వమూ, తమిళనాడులో పెత్తనం చేస్తున్న అన్నా డి. యం. కె. ప్రభుత్వమూ వారి కోర్కెను తిరస్కరించి పురిశిక్షను అమలు జరిపాయి. జూలై 25వ తేదీన కోయంబత్తూరు జైల్లో కామ్రేడ్ కృష్ణన్ శెట్టిని పాలకులు పురితీసారు. కామ్రేడ్ కృష్ణన్ శెట్టికి విప్లవ ప్రజానీకమూ విప్లవకార్యకర్తలూ జోహారు లిప్పించారు.

ఎమర్జెన్సీ సమయంలో కేంద్రంలో అధికారం చెలాయించిన ఇందిరాగాంధీ ప్రభుత్వమూ ఆంధ్రప్రదేశ్ లో పెత్తనం చేసిన వెంగళరావు ప్రభుత్వమూ ప్రజాస్వామిక వాదుల కోర్కెను తిరస్కరించి కామ్రేడ్స్ భూమయ్య, కృష్ణగౌడ్ లపై పురిశిక్షను అమలు జరిపిన విషయం పాఠకులకు తెలిసినదే. బడా భూస్వామ్య వర్గాలకు చెందిన పాలకులెవ్వరైనా వారి స్వభావము విప్లవప్రతీఘాతక మైందే. విప్లవ కారులను పురికంటాల కెక్కించిన పాలకులను ప్రజలు శిక్షించి తీరుతారు.

కామ్రేడ్ నాగయ్యకు జోహార్లు

కామ్రేడ్ పాతర్ల నాగయ్య కమ్యూనిస్టు విప్లవ కారుడు. సీతాగరం పి డబ్ల్యు. డి వర్కుషాపులో కార్మికుడుగా పనిచేస్తూ కామ్రేడ్ నాగయ్య విప్లవోద్యమములో ప్రముఖ పాత్రనిర్వహించాడు. ఆధునిక రివిజనిజానికి వ్యతిరేకంగా కార్మికవరాన్ని పుత్తేజ పరుచుటకు కృషిచేశాడు ఎమర్జెన్సీ సమయములో పాసిస్టు పాలకుల దమనకాండను ఎదుర్కొని రహస్య జీవితం గడుపుతూ ప్రజల మధ్య పనిచేశాడు. ఎమర్జెన్సీ అంతం గావటంతో పట్టుదలతో కార్మికుల మధ్యకు వచ్చి కామ్రేడ్ నాగయ్య తన విప్లవకార్యకలాపాలను ప్రారంభించాడు కార్మిక స్వర్ణ ఐక్యతను విచ్చిన్నంచేయుటకు పూనుకొన్న ఇందిరాగాంధీ కాంగ్రెస్ దుండగులకు యిదిగిట్టలేదు. వారు నిష్కారణంగా కామ్రేడ్ నాగయ్యపై దాడిచేసి హత్యచేశారు. ఈ వార్త వినగానే వేల మంది కార్మికులు సమీకృతమై ఆయన భౌతికకాయాన్ని

సాంఘిక అసమానతలయొడ వ్యాపిస్తున్న ప్రతిఘటన

పాలక వర్గాలకుట్రలు

భారతదేశం కులమత వ్యత్యాసాలకూ సాంఘిక అసమానతలకూ పుట్టినిల్లు, కులం పేరుతో సాంఘిక అసమానతలను వ్యవస్థాపూతం చేసిన మరియొక దేశం ప్రపంచంలోలేదు. హరిజనులు, గిరిజనులపైనా దళితజాతులపైనా బడాభూస్వాములూ, పెత్తందారులూ, అగ్రకుల దురహంకారులూ కులంపేరుతో అత్యాచారాలనూ, దురంతాలనూ గ్రామీణ ప్రాంతములో విత్యక్తత్యంగా సాగించారు, తమపై సాగే సాంఘిక అవమానాలను నోరు మెదపకుండా భరించటము తమకొక ధర్మమనీ, యిది తమ ఖర్మ అనీ దళితజాతులు భావించే రోజులు గతించాయి. తమపై సాగే సాంఘిక అవమానాలయొడ దళితజాతుల సామూహిక ప్రతిఘటన రోజు రోజుకు వ్యాప్తిచెందుతూంది. తమిళనాడుకు చెందిన విల్లుపురం పట్టణంలోనూ ఆంధ్ర ప్రదేశ్ కు చెందిన కె. జగన్నాథపురం ప్రాంతములో యీ మధ్యజరిగిన సంఘటనలు దీన్నే తెలియ జేస్తున్నాయి

విల్లుపురం పట్టణంలో పెరియా కాలనీకి చెందిన ఒక హరిజన యువతి జూలై 24వ తేదీన కూరగాయలు కొనుక్కోటానికి మార్కెట్టుకు వెళ్ళింది. అగ్రకులానికి చెందిన ఒక షాపుయజమాని ఆమెను పీడించి అవమానించాడు. దళితజాతుల ప్రజలు దీన్ని నహించలేకపోయారు. వారు షాపుయజమాని వద్దకు మూకుమ్మడిగా వెళ్ళితమ అసమ్మతిని ప్రదర్శించారు. దీనితో తమ కుల దురహంకారము దెబ్బతిన్న అగ్రకుల దురహంకారులు పట్టణము బందుకు పిలుపు యిచ్చారు. దళిత జాతులవారి రిక్ష్వాలకూ, గుడిసెలకూ నిప్పుపెట్టారు. దళితజాతులవారు సమైక్యమై షాపులపై దాడిచేసి తమ అసమ్మతిని ప్రదర్శించారు. పాలక వర్గాలవారంతా కుట్రపన్ని అర్థరాత్రి వేళ హరిజన కాలనీపై దాడిచేసి 219 పాకలకు నిప్పుపెట్టి 12 మందిని అగ్రకుల ఎర్రజెండాలతో వూరేగించి కామ్రేడ్ నాగయ్యకు జోహారు లర్పించారు. తాము ఐక్యమై హంతకులకు సమాధానం చెప్పి తీరుతామని శపథంచేశారు.

విప్లవయోధుడైన కామ్రేడ్ నాగయ్యకు 'ముందుబాట' జోహారు లర్పిస్తుంది.

మార్క్సిస్టు - లెనినిస్టు పార్టీల సంయుక్త

ప్రకటన

కేరడా కమ్యూనిస్టు పీఠ (మార్క్సిస్టు-లెనినిస్టు) ప్రతినిధులూ, అర్జంటైన్ కమ్యూనిస్టు పార్టీ (మార్క్సిస్టు-లెనినిస్టు, ప్రతినిధులూ యీ సంవత్సరము జులై చివరవారములో సమావేశమై అంతర్జాతీయ రాజకీయ పరిస్థితుల విషయమై సంప్రదింపులు సాగించారు. వారు తమ సమావేశానంతరం తమ పార్టీల తరపున ఒక సంయుక్త ప్రకటనను విడుదల చేశారు. ప్రపంచాధిపత్యము కొరకు అగ్రరాజ్యాల్లైన అమెరికా సోవియట్ రష్యాలు మధ్య పోటీ తీవ్రతరమవుతుందనీ, యీ పోటీ ప్రపంచ యుద్ధానికి దోహతినే ప్రమాదమేర్పడుతున్నదనీ యందులో ముఖ్యంగా సోవియట్ సాంఘిక సామ్రాజ్యవాదులు ప్రమాదకరంగా వ్యవహరిస్తున్నారనీ వారు తమ ప్రకటనలో హెచ్చరించారు. ప్రపంచ వీడిత ప్రజానీకాన్ని మేల్కొలిపి అమెరికా సామ్రాజ్యవాదులకూ, సోవియట్ సాంఘిక సామ్రాజ్యవాదులకూ వ్యతిరేకంగా అంతర్జాతీయ వ్యవస్థను నిర్మించటం కార్మికవర్గముయొక్క అంతర్జాతీయ కర్తవ్యమనీ, కామ్రేడ్ మావో రూపొందించిన మూడు ప్రపంచాల సిద్ధాంతము యందుకు సరైన అవగాహన నివ్వగలదనీ వారి ప్రకటనలో వివరించారు,

సాంఘిక సామ్రాజ్యవాదులపై ఘన విజయం

చైనా, జపాను దేశాలమధ్య సంబంధాలు మెరుగుపడకుండా చేయటానికి సోవియట్ సాంఘిక సామ్రాజ్యవాదులు విశ్వప్రయత్నాలు చేస్తువచ్చారు. రెండవ ప్రపంచయుద్ధము తరువాత తమ మధ్య సంబంధాలనూ, తమ ప్రాంతములో పరిస్థితులను జనచైనా, జపాన్ ప్రభుత్వాల ప్రతినిధులు 1972 సెప్టెంబరులో చర్చించి ఒక సంయుక్త ప్రకటనను విడుదల చేశారు జపాన్, చైనా రెండూ దేశాలూ ఆధిపత్యముకోసరం ప్రయత్నం చేయరాదనీ, తమ ప్రాంతములో యితరుల ఆధిపత్యాన్ని సహించరాదని యిరుపజ్జెలూ ఒక అంగీకారానికి వచ్చి తమ 1972 సంయుక్త ప్రకటనలో దీన్ని పొందుపరిచారు. ప్రపంచశాంతి, వివిధదేశాల స్వేచ్ఛ, స్వాతంత్ర్యాలను మన్నించే యేదేశమైన యందుకు సంతోషించాలి. కాని సోవియట్ సాంఘిక సామ్రాజ్యవాదులకిది గిట్టలేదు. జపాన్ ప్రభుత్వం యీ అంశాన్ని ఆమో

దించి చై నా-జపాన్ వడంబడికలో చేర్చినట్లయితే తీవ్ర పరిణామానను ఎదుర్కోవలసి వస్తుందని సోవియట్ ప్రభుత్వం పదేపదే జపాన్ ప్రభుత్వాన్ని హెచ్చరించింది. యుద్ధకాలములో తాము ఆక్రమించిన జపాన్ దేశానికి చెందిన దీవులలో మిలిటరీ బలప్రదర్శనలను సాగించి జపాన్ ప్రభుత్వముపై వత్తిడి తీసుకొచ్చే ప్రయత్నాలు సాగించింది జపాన్ ప్రజలు పదేపదే బహిరంగ ప్రదర్శనలకు పూనుకొని సాంఘిక సామ్రాజ్యవాదుల బెదిరింపులను తిరస్కరించి జనచై నాతో మైత్రీ వడంబడిక చేసుకోమనీ చై నాతో సంబంధాలను మెరుగుపరచమనీ తమ ప్రభుత్వాన్ని కోరారు. చివరకు జపాన్, చై నా విదేశాంగ మంత్రులు యీ పంపత్పరము అగస్టు 12వ తేదీన వడంబడికపై సంతకాలు చేశారు. జపాను చై నాలు రెండూ ఆదిపత్యము కోసం ప్రయత్నం చెయ్యరాదనేగాక ఆ ప్రాంతములో యితరుల ఆదిపత్యాన్ని సహింపరాదనే అంశానికి తమ వడంబడికలో ముఖ్యస్థాన మిచ్చారు. సోవియట్ సాంఘిక సామ్రాజ్యవాదులకు వ్యతిరేకంగా ఇది జపాన్ చై నా ప్రజలు సాదించిన ఘనవిజయం. దీన్ని వివిధదేశాల ప్రజలూ ఆభివృద్ధి కాముకలూ హర్షిస్తున్నారు

వియత్నాం ఆధినేతల చై నా వ్యతిరేక విధానానికి మూలం

వియత్నాం, తదితర యిండోచై నా దేశాలకు వ్యతిరేకంగా అమెరికా సామ్రాజ్యవాదులు సాగించిన దురాక్రమణను ఎదుర్కోవటంలో వియత్నాం కమ్యూనిస్టు పార్టీ, ఉత్తరవియత్నాం ప్రభుత్వమూ ప్రముఖపాత నిర్వహించాయనేది నిర్వివాదాంశం. వియత్నాంపార్టీ ప్రభుత్వాలతోపాటు కాంబోడియా, లావోస్ కమ్యూనిస్టు పార్టీలు, కాంబోడియా ప్రభుత్వమూ యీ వీరోచితపోరాటములో ప్రముఖపాతను నిర్వహించాయనేది యెవ్వరూ కాదనలేని విషయం. అమెరికా దురాక్రమణకు వ్యతిరేకంగా వియత్నాం ప్రజలు సాగిస్తున్న పోరాటానికి కాంబోడియా ప్రజలూ పార్టీ అందిస్తున్న సహాయాన్ని నివారించుటకు కాంబోడియా ప్రభుత్వము తిరస్కరిస్తుందనే కారణంగా అమెరికా సామ్రాజ్యవాదులు కాంబోడియాపై 1970 లో దురాక్రమణకు ఒడిగట్టారు. అమెరికా సామ్రాజ్యవాదుల దురాక్రమణను విజయవంతంగా త్రిప్పికొట్టడంలో ఇండో చై నాదేశాలూ ఆ దేశాల కమ్యూనిస్టుపార్టీలూ ప్రజాప్రభుత్వాలూ పరస్పరం సహకరించుకొంటూ కలిసికట్టుగా వ్యవహరించాయి,

చై నా కమ్యూనిస్టుపార్టీ జనచై నా ప్రభుత్వమూ యీ పోరాటానికి తమ కత్తి
యుక్తుల నన్నిటిని వినియోగించి సహాయపడటము కాగ్నికవగ్గ అంతర్జాతీయత
తమపై వుంచిన ముఖ్య కర్తవ్యంగా భావించాయి అమెరికా సామ్రాజ్యవాదులకు
వ్యతిరేకంగా యిందో చై నాదేశాల ప్రజలు అఖండవిజయాన్ని సాధించుటకు
యివన్నీ సహాయపడ్డాయి

ఇందోచై నా ప్రాంతములో అమెరికా సామ్రాజ్యవాద వ్యతిరేక పోరాటము
ముగిసిన తరువాత వియత్నాంపార్టీ ప్రభుత్వ అధినేతలూ కాంబోడియా పార్టీకి,
ప్రభుత్వానికి వ్యతిరేకంగానే గాక జనచై నాకు వ్యతిరేకంగాకూడా తమ విధానాలకు
పదునుపెట్టారు. యుద్ధకాలములో వియత్నాంపార్టీ ప్రభుత్వమూ చేసిన వాగ్దానాలకు
విరుద్ధంగా కాంబోడియా సరిహద్దులను వుల్లంఘించి 40 మైళ్ళలోపలికి వియత్నాం
సైన్యాలు చొచ్చుకుపోయాయి. చై నా జాతీయులంతా వియత్నాం పోరు
లేనని 1956లో నైగాన్ అభివృద్ధి విరోధక ప్రభుత్వముచేసిన ప్రకటనను ఖండించి
వియత్నాంలోని చై నా జాతీయుల ఆమోదములేకుండా వారిపై వియత్నాం పౌర
సత్వాన్ని రుద్దేశాక్కు లేదని వియత్నాం పార్టీచేసిన ప్రకటనను తిరస్కరించి
వారిపై దాడికి పూనుకొన్నారు. వియత్నాంపార్టీ, ప్రభుత్వ అధినేతలు చై నా వ్యతి
రేక విధానాన్ని అనుసరించటానికి మూలకారణం వారు సాంఘిక సామ్రాజ్యవాదు
లకు అనుకూలంగా తాము తమ ప్రభుత్వమూ వ్యవహరించాలనే నిర్ణయము చేసు
కోవటమే. ఇంతకు ఒక సంవత్సరము పూర్వమే 1976 లోనే వియత్నాం కమ్యూ
నిస్టు పార్టీ ప్రతినిధి యీ విధయాన్ని బయటపెట్టాడు, ఆయన పాశ్చాత్యదేశాల
ప్రతికా విలేఖరులతో మాట్లాడుతూ తమకు యుద్ధకాలంలో రష్యా, చై నా ప్రభు
త్వాలు సహాయపడ్డాయనీ, బనప్పటికీ తమ ఆర్థిక అవసరాలరీత్యా సోవియట్
రష్యా రెండూ ప్రభుత్వాని కనుకూలంగా తాము వ్యవహరింపకతప్పదనీ స్పష్టం
చేశారు. వీరు సోవియట్ సాంఘిక సామ్రాజ్యవాదుల ప్రయోజనాల రక్షణకు పూను
కోవటమే వారి చై నా వ్యతిరేక విధానాలకు మూలమనేది స్పష్టం.

విష్ణవ అనుబవాలకూ, మార్క్సిజం - లెనినిజానికి ఖతం కార్యక్రమం పూర్తివిరుద్ధం

(గత సంచిక తరువాయి భాగం)

తారుమారు చేయబడ్డ లక్ష్యాలు, పరిస్థితులు

1969 లో పార్టీ చేబట్టిన ఖతం పంథాయొక్క లక్ష్యం శతృవర్గాలకు చెందిన వ్యక్తులను హతమార్చటం. 1906లో రష్యాలోనూ, వ్యవసాయ విప్లవ సందర్భములో చైనాలోనూ ముందుకొచ్చి ప్రాధాన్యత వహించింది గొరిల్లాపోరాటము. ఖతం కార్యక్రమానికి గొరిల్లా పోరాటానికి మధ్య సారాంశంలో తేడాలేదని భావించటం వాస్తవాలకు విరుద్ధం.

రష్యాలో 1906 తిరుగుబాటు పరిస్థితులలో అభివృద్ధి నిరోధక ప్రభుత్వ సాయుధ దాడులకు వ్యతిరేకంగా దళాజీగా, వ్యక్తులుగా సాగిస్తున్న సాయుధ ప్రతిఘటనకు వ్యతిరేకంగా బయలుదేరిన పెదవాదనలను అందిస్తూ పార్టీ శ్రేణులను సమాయత్తం చేయుటకు కామ్రేడ్ లెనిన్ రచించిన “ప్రతిఘటనా యుద్ధమనే గ్రంథంలో యీ సాయుధ ప్రతిఘటనయొక్క లక్ష్యాన్ని యిలా వివరించారు.

“మొదటిది : సైన్యంలోనూ, పోలీసుల్లోనూ ఉన్న విడివిడి వ్యక్తులనూ, ప్రధానాధికారులనూ, తాబేదార్లనూ హతమార్చటం.”

దీనిలో శతృవర్గాలకు చెందిన వ్యక్తులను హతమార్చటమనే నమస్కయే లేదు. తమపై దాడిచేస్తున్న అభివృద్ధి నిరోధక సాయుధపోలీసు, మిలటరీ బలాలకు చెందినవారిని విడివిడిగా హతమార్చటమే యీ ప్రజా ప్రతిఘటనయొక్క లక్ష్యం. సాయుధుడా కాదా, తమపై దాడికి సిద్ధమవుతున్నాడా లేదా అనేదానితో నిమిత్తం లేకుండా వర్గశతృవుని ఖతంచేయటం, ఖతంపంథా లక్ష్యం. వీటి రెంటికి పూర్తి తేడావుంది. ‘క్రాంతి’ వ్యాసం “1969 తర్వాత మనదేశంలో జరిగిన కార్యక్రమానికి 1906 లో జరిగిన ఖతం కార్యక్రమానికి సారాంశంలో భేదంలేద”ని వ్యక్తంచేసి యీ తేడాను కప్పిపుచ్చింది. లక్ష్యాలలో పోలికున్నట్లు చెప్పింది. ఇది

వాస్తవాలను మభ్యపెట్టటమే. శతృవర్గంలో వ్యక్తులను హతమార్చటం రష్యాలో జరిగిన ప్రతిఘటనయొక్క లక్ష్యమన్నట్లుగా అర్థంచేయటానికి 1973 మార్చిలో ప్రకటింపబడ్డ “వి. ర. సం.లో మార్క్సిస్టు వ్యతిరేక ధోరణులు”నే గ్రంథం కామ్రేడ్ లెనిన్ చెప్పిన మాటలను తర్జుమాలోనే తారుమారు చేసింది. కామ్రేడ్ లెనిన్ మాటలను యీవిధంగా తర్జుమాచేసింది “మొదటిది : కొందరు వ్యక్తులను సైనిక, పోలీసు వున్నతాధికారులను వారి తాబేవార్లనూ ఖతం చేయటం” ఇక్కడ ‘కొందరు వ్యక్తులు’ అంటే వర్గశత్రువులని పొరపాటు పడటానికి యీ తర్జుమా దోహదం చేసింది. ‘క్రాంతి’ వ్యాసం యీ విషయమై తర్జుమా సరిగా చేసినప్పటికీ వీటిమధ్య తేడావున్నట్లు, లక్ష్యాలలో తేడావున్నట్లు మాత్రం అమోఘం చేశారు.

1906 లో రష్యాలోవున్న పరిస్థితి వేరు. భారతదేశంలో 1969 పరిస్థితి వేరు. రష్యాలో నాటిపరిస్థితి, కామ్రేడ్ లెనిన్ “ప్రతిఘటనా ముద్రలు”నే గ్రంథంలో “తిరుగుబాటు పరిస్థితులు” (Insurrectionary Conditions) అని స్పష్టం చేశారు. భారతదేశంలో నేడు భౌతికంగా విప్లవపరిస్థితులున్నప్పటికీ తిరుగుబాటు పరిస్థితులున్నాయనటం వాస్తవాలకు విరుద్ధం. విప్లవసిద్ధాంత నిర్మాణం (Subjective factors) లోపించిఉన్నాయి. ప్రాంత ప్రాంతానికి తేడాలు అసమాన అభివృద్ధి కనిపిస్తుంది. అందువల్లనే భారతదేశములో చైనాలోలాగా ఆయా ప్రాంతాలలో ముందుకొచ్చిన రైతాంగ నిమిత్తి పోరాటాలు అనువైన పరిస్థితులలో గొరిల్లా స్థాయికి, ప్రజాయుద్ధస్థాయికి అభివృద్ధిచెంది దీర్ఘకాలపోరాటంగా కొనసాగి దేశనిమిత్తికి మార్గమవుతుందని మార్క్సిస్టు - లెనినిస్టు శ్రేణులు భావిస్తూ వచ్చాయి. 1906 రష్యా పరిస్థితి, 1969 భారతదేశ పరిస్థితి దేశాల పేర్లలోతప్ప ఒకటేననే భావనను కలిగించుటకు ‘క్రాంతి’ ప్రతిక వ్యాసం ప్రయత్నం చేసింది. 1905 విప్లవం తగ్గుముఖం పట్టినప్పటికీ తిరుగుబాటు పరిస్థితులు కొనసాగాయనే కామ్రేడ్ లెనిన్ వివరణకు విరుద్ధంగా “విప్లవపరిస్థితి” కొనసాగినట్లు వ్రాసింది. “విరసంలో మార్క్సిస్టు వ్యతిరేక ధోరణులు” అనే గ్రంథంలో ఈ విషయంలో కూడా కామ్రేడ్ లెనిన్ చెప్పినమాటలనే తప్పుడు తర్జుమాచేసింది. కామ్రేడ్ లెనిన్ 1906 రష్యాలో “తిరుగుబాటు పరిస్థితులు” న్నాయంటే “విప్లవ పరిస్థితులున్నాయని చెప్పినట్లు తర్జుమాచేసింది. 1906 రష్యా పరిస్థితులు నేడు

భారతదేశంలో వున్నాయి కాబట్టి ఎక్కడబడితే అక్కడ ఖతం కార్యక్రమం సరైనదనే తప్పుడు దోరణీకి సమర్థన లభించింది. ఖతం కార్యక్రమాన్ని సమర్థించే వారు క్రామేడ్ లెనిన్ వ్యాసానికి (సార్దిజాన్ వార్ ఫేర్) అనే వ్యాసానికి చేసిన తర్జుమానున్నట్లా గొరిల్లా పోరాట లక్ష్యం, పరిస్థితుల విషయమై క్రామేడ్ లెనిన్ మాటల తర్జుమా విషయంలో యివే దోషాలు కొనసాగాయి. వీటిని తెలిసివేసినా తెలియకచేసినా తర్జుమాలలోకూడా క్రామేడ్ లెనిన్ మాటలను తలక్రిందు చేయటం వల్ల విప్లవసిద్ధాంత విషయమై యువకుల్లో పొరపాటు భావాలు కలిగించుటకే దోహదీసింది.

అదేవిధంగా చైనాలో సాగిన రై తాంగ గొరిల్లా పోరాటానికి ఖతం కార్యక్రమానికి మధ్య తేడాలేదన్నట్లు చిత్రించే ప్రయత్నం జరిగింది. చైనాలో సాగిన రై తాంగ గొరిల్లా పోరాటములో యెక్కడా శతృవర్గాలకు చెందిన వ్యక్తులను వారు సాయుధులకాదా, సాయుధ శతృబలాలలో భాగంగా వ్యవహరిస్తున్నారా లేదా అనేదానితో నిమిత్తం లేకుండా శతృవర్గాలకు చెందిన వ్యక్తులైనంతమాత్రాన గొరిల్లా దళాలు హతమార్చినట్లు ఎక్కడా ఆధారాలు లేవు ఈ గొరిల్లా దళ చర్యలను కూడా తిరుగుబోతు దళాలు ఏర్పడి ఎక్కడబడితే అక్కడ సాగించరాదని క్రామేడ్ మావో స్పష్టంచేశాడు రై తాంగముయొక్క ఆస్తిసాస్తులనూ అధికారాన్ని శతృసాయుధ బలగాలకు వ్యతిరేకంగా రక్షించుటకు రై తాంగముపై ఆధారపడి రై తు గొరిల్లాదళాలు పోరాటాన్ని సాగించాలని ఆయన స్పష్టంచేశాడు రై తాంగ ముపై దుర్మార్గాలు చేసిన భూస్వాములూ, పెత్తందార్లను రై తులే తగురీతిలో శిక్షించారు. రై తాంగ విజయాల పరిరక్షణకు సాగిన చైనా గొరిల్లా పోరాటాన్ని, శతృవర్గాలకు చెందిన వ్యక్తులను ఎక్కడబడితే అక్కడ హతమార్చటానికి సాగిన ఖతం కార్యక్రమాన్ని ఒక్క గాట కట్టటం విప్లవ శ్రేణులను పెదమార్గాన పెట్టటమే అవుతుంది. విప్లవ ప్రతీఘాతక హింసను విప్లవ హింసద్వారా ఎదుర్కొన్నప్పుడే విప్లవంపురోగమిస్తుందనేది విప్లవవాస్తవమైనప్పటికీ శతృ వర్గాలకు సంబంధించినంత మాత్రాన సాయుధబలాలతో సంబంధములేని వ్యక్తులను దళాలద్వారా హతమార్చటాన్ని మార్క్సిజం - లెనినిజం ఎప్పుడూ, ఎక్కడా ఆమోదించలేదు. రష్యాలో రాజకుటుంబీకులనూ, భారతదేశములో బ్రిటీష్ అధికారులనూ వ్యక్తులూ, దళాలుగా

చెందినంతమాత్రాన వ్యక్తులను హతమార్చటాన్ని సమర్థించిన దాఖలాలను 'క్రాంతి' పత్రిక వ్యాసం చూపగలిగితే వుపయోగం. అంతేగాని ఖతం కార్యక్రమానికి 1906 రష్యాలో, చైనాలో జరిగిన గొరిల్లా పోరాటాలకూ తేడాలేదని వాదించడం మొండివాదనే అవుతుంది. 1906 రష్యాలో సాగిన సాయుధ ప్రతిఘటనకూ ఖతం కార్యక్రమానికి తేడాలేనట్లు చిత్రించుటకు యత్నించిన 'క్రాంతి' వ్యాసం రష్యాలో సాగిన ప్రతిఘటనకు "గొరిల్లాయుద్ధమ"మని కామ్రేడ్ లెనిన్ పేరు పెట్టటమే ఖతం కార్యక్రమం యొక పోరాట రూపమనటానికి 'సాక్ష్యంగా' పేర్కొన్నది. ఇది కామ్రేడ్ లెనిన్ పేరుతో వ్యక్తిగత హింసావాదానికి గొరిల్లా పోరాటానికి మధ్య గీత చెరిపివేసే ప్రయత్నమవుతుంది. ఇది మార్క్సిజము లెనినిజానికి విప్లవాద్యమానికి పెద్ద అసచారమవుతుంది.

ఖతం కార్యక్రమం నూతన పోరాట రూపమా ?

ఖతం పోరాటానికి, గొరిల్లా పోరాటానికి మధ్యగీత చెరిపివేయటమేగాక ఖతం కార్యక్రమం భారతదేశ నిర్దిష్ట పరిస్థితులలో ముందుకొచ్చిన పోరాట రూపమనీ, గొరిల్లా పోరాటమనీ యిది పోరాట రూపాల విషయమై కామ్రేడ్ లెనిన్ తన "ప్రతిఘటనాయుద్ధమ"నే గ్రంథంలో యిచ్చిన వివరణకు అనుగుణ్యంగా ఉందనీ సమర్థించుటకు 'క్రాంతి' పత్రిక వ్యాసం ప్రయత్నం చేసింది. "ఆచరణలో వున్న పోరాటాల రూపాలకు మాత్రమే మార్క్సిజం ఎట్టి పరిస్థితులలోనూ పరికిమితంగాద"నీ "ఆయా సమయాలలో పోరాటంలో పాల్గొనేవారికి తెలియకుండానే నూతనరూపాలు ఆయా సాంఘిక పరిస్థితులలో ముందుకొస్తాయని గుర్తిస్తుంద"నీ కామ్రేడ్ లెనిన్ "ప్రతిఘటనాయుద్ధమ"నే తమ గ్రంథంలో స్పష్టంచేసిన మాట విజం ఈ స్పష్టికరణ ఖతం కార్యక్రమం యొక పోరాట రూపమనే వాదనను యేవిధంగానూ సమర్థించదు. ఇదే సందర్భములో ఆయన "పుస్తకాలనుండి 'వ్యవస్థాపకులు' త్రవ్వపెట్టిన పోరాటరూపాలను ప్రజలకు నేర్పేవారిమని భావించద"నీ,

యీ గ్రంథంద్వారా కామ్రేడ్ లెనిన్ మనకు అందించిన

స్వగల్ బరీలో ప్రారంభమైన రై తాంగ విముక్తి పోరాటక్రమాన్ని ఖతం కార్యక్రమం తలెత్తిన పరిస్థితిని వాస్తవాల ఆధారముతో పరిశీలన చేయుటకు బదులుగా పుద్యమ క్రమాన్ని, వాస్తవాలనూ దాటవేసి ప్రజాబాహుళ్యం యొక్క కార్యాచరణ నుండి నేర్చుకోటానికి తీరస్కరించి ఖతం కార్యక్రమం రై తాంగ పుద్యమం నుండి బయలుదేరినట్లు యిదొక కొత్త రూపమైనట్లు చిత్రించే ప్రయత్నం చేసింది. ఈ వ్యాసంలో “శ్రీకాకుళ రై తాంగ పోరాటములో 1968 నవంబరులోనే కోరన్న, మంగన్న అను రై తాంగ కార్యకర్తలను హత్యచేసిన భూస్వాములను హత మార్సాలనేది ఎజెండాలోనికి వచ్చింద”ని చెప్పబడ్డది. కామ్రేడ్స్ కోరన్న మంగన్నలను హత్యచేసింది 1967 అక్టోబరులో. ఆ తరువాత ఆ ప్రాంతములో జరిగిన రై తాంగ పోరాట క్రమమేమిటి ? 1967 నవంబరులో కామ్రేడ్స్ కోరన్న, మంగన్నల స్మారకనభ అనంతరం గిరిజన రై తాంగం కమ్యూనిస్టు విప్లవకారుల నాయకత్వాన భూస్వాముల ఆస్తులను, భూములను స్వాధీనంచేసుకొని గ్రామాలలో దుర్మార్గులైన భూస్వాములను పెత్తందార్లనూ శిక్షించటం వారి విజయాలను వమ్ముచేయుటకు అభివృద్ధి నిరోధక సాయుధ రిజర్వు పోలీసు బల గాలు గ్రామాలపై దాడులు చేయటమూ 1968 ఏప్రిల్ లో పెదకర్ణ వద్ద అటు రై తాంగానికి యిటు ప్రభుత్వ రిజర్వు పోలీసు దళాలకూ మధ్య భీకరమైన పోరాటము జరగటమూ - ఈ రై తాంగ విప్లవ పోరాట క్రమమంతా ‘క్రాంతి’ వ్యాసం వ్రాసిన వారికి తెలియదా ? మార్క్సిజం - లెనినిజం మావో ఆలోచనా విధానాన్ని మార్గదర్శక సిద్ధాంతంగా పెట్టుకొన్న విప్లవశ్రేణుల యెజెండా మీదకు రావలసింది రై తాంగ విజయాలను పరిరక్షించే రై తాంగ గెరిల్లా పోరాటరూపమా ? లేక రై తాంగాన్ని ఉత్తేజపరచే ఖతంకార్యక్రమాన్ని చేబట్టటమా ? 1968 ఏప్రిల్ కే ఎజెండామీదకొచ్చిన గెరిల్లా పోరాటాన్ని చేపట్టటంలో కమ్యూనిస్టు విప్లవకారుల రాష్ట్ర సమన్వయ కమిటీ విఫలము గావటమువల్ల గిరిజన రై తాంగ పోరాటము వెనుకపట్టు పట్టిన మాట నిజం. 1967 అక్టోబరులో జరిగిన కామ్రేడ్స్ కోరన్న, మంగన్నల హత్యలకూ 1968 నవంబరులో శ్రీకాకుళం ప్రాంతంలో చేబట్టిన

ఖతం కార్యక్రమానికి ముడిపెట్టటం ప్రజాపువ్యమ క్రమాన్ని పరిశీలించటంగాని రైతాంగ కార్యాచరణ నుండి నేర్చుకోవటంగానీ కాదు. కామ్రేడ్స్ కోరన్న. మంగన్నల హత్యలకు ప్రతీకారంగానే కేంద్ర నాయకత్వం ఖతం కార్యక్రమాన్ని చేబట్టలేదు. నగ్గర్ బరీతో ప్రారంభమైన రైతాంగ విముక్తి పోరాటముయొక్క పురోగమనాని కిది దోహదం చేస్తుందని ముడిపెట్టటంవల్లనే 1968 నవంబరులో కార్యకర్తలు దీన్ని చేబట్టారు. విముక్తి పోరాటాన్ని సాగిస్తున్న రైతాంగ కార్యాచరణ నుండి చైనా అనుభవాలనుండి నేర్చుకోవటాన్ని తిరస్కరించి మధ్యతరగతి యువకులనూ మేధావులనూ “పుడేక పరివేషాజీ” కోసం కేంద్ర నాయకత్వం సాగించిన వెతుకులాటలో ముందుకొచ్చింది యీ ఖతం కార్యక్రమం. దీన్ని భారతదేశ ిర్దిష్ట పరిస్థితులలో ముందుకు వచ్చిన పోరాట రూపంగా భావించటం వాస్తవాలకు దుర్దం

మార్క్సిస్టు - లెనినిస్టు శ్రేణుల సిద్ధాంత అపరిపక్వతవల్లనే పార్టీశ్రేణుల నుండిగానీ, పార్టీబయట వున్న విప్లవ గ్రూపులనుండిగానీ దీర్ఘ కాలం యీ పంథాకు సిద్ధాంతపరమైన ప్రతిఘటనలేదు. దేశంలో అసమానమైన వుద్యమ పరిస్థితులలో ముందుకొచ్చిన శ్రీకాకుళం తదితర రైతాంగ విముక్తి పోరాటాలను గొరిల్లా పోరాట స్థాయికి అభివృద్ధిపరుచుటకు, మిగతాచోట్ల నగ్గర్ బరీ తరహా రైతాంగ పోరాటాలను, ప్రజాపోరాటాలను అభివృద్ధిపరుచుటకు యీ పంథా అవరోధమైందని విప్లవోద్యమ అనుభవము చాటిచెప్పింది. రైతాంగ పోరాటాల ప్రాంతములో సాయుధ పోలీసు బలగాలకు వ్యతిరేకంగా రైతుదళాల చొరవ, శక్తి, దుర్మార్గులైన భూస్వాములకు వ్యతిరేకంగా రైతాంగముయొక్క చొరవ యితర ప్రాంతాలలో రైతాంగము, ప్రజలతో సంబంధాలు యీ పంథా ఫలితంగా దెబ్బతిని విప్లవోద్యమము తీవ్రనష్టాలకు గురైంది. పాక్షిక పోరాటస్థాయిలోగానీ, విముక్తి పోరాటస్థాయిలోగానీ మరేస్థాయిలోగానీ యీ కార్యక్రమము ఉద్యమానికి హాని కలిగిస్తుందేతప్ప వుపకరించదు. రైతాంగ విముక్తి పోరాటాలు కొనసాగుతున్న సమయములో ఈ కార్యక్రమాన్ని నాయకత్వం ముందుకు తేవటమువల్ల దీని దుష్ఫలితాలు పార్టీశ్రేణులకు వెంటనే గోచరించలేదు. పెద్ద నష్టాలు వాటిల్లిన తరువాతనే అంతర్జాతీయ సిద్ధాంత వివరణ సహాయంతోపే విప్లవ శ్రేణులు ఈ పంథాను

అవకాశవాద ధోరణుల నదిగమించి పురోగమిస్తున్న జన చైనా

లింపియావో, దుష్టచతుష్టయాలు అవకాశవాద ధోరణుల పలితంగా యేర్పడ్డ క్లిష్టపరిస్థితుల నదిగమించి జనచైనా గతసంవత్సరము పారిశ్రామికరంగంలో మరల పురోగమనాన్ని ప్రారంభించింది. గత సంవత్సరము ఆరంభములో 8 శాతం పారిశ్రామికాభివృద్ధిని సాధించాలని ప్రభుత్వం ప్రణాళికను రూపొందించింది. ఆ లక్ష్యాన్ని అదిగమించి 14 శాతం పారిశ్రామిక రంగంలో అభివృద్ధిని సాధించింది పారిశ్రామిక సంస్థలు 1976 కంటే 17.8 శాతం అధిక లాభాలను ప్రభుత్వరంగానికి చేకూర్చి పెట్టాయి.

అవకాశవాద ధోరణుల దుష్ఫలితాలు

1974-76 సం॥ల మధ్య మూడు సంవత్సరాలకాలం మాటల్లో ఆతివా

ప్రతిఘటించడము మొదలెట్టాయి ఇవి 'క్రాంతి' వ్యాసకర్తకు తెలియందిగాదు. విప్లవ కార్యకర్తల ఐక్యతావాంఛను మన్నించేవారు మార్క్సిస్టు మహోపాధ్యాయుల రచనలనూ, వాస్తవాలనూ ఆధారంచేసుకొని ఖతం కార్యక్రమాన్ని పరిశీలన చేయుటకు బదులు మార్క్సిజం - లెనినిజాన్ని పుద్యమ వాస్తవాలనూ వక్రీకరించి చివరకు మార్క్సిస్టు మహోపాధ్యాయుల మాటలను తిరుమాచేయటంలోకూడా తారు మారుచేసి యిదొకనూతన రూపమని సమర్థించు సిద్ధాంతవివాదాన్ని కొనసాగించటం ఖతం కార్యక్రమాన్ని ఖండించేవారిని 'మార్క్సిస్టు - లెనినిస్టులవి మాత్రం అనలేము'ని 'క్రాంతి' వ్యాసంద్వారా ప్రకటించటం మార్క్సిజం - లెనినిజానికిగానీ పార్టీశ్రేణుల ఐక్యతకుగానీ న్యాయం చేయటంగాదు ఈ విషయాలను 'క్రాంతి' వ్యాసకర్తలూ ఖతం కార్యక్రమాన్ని సమర్థించేవారు పునరాలోచించటం అవసరం. అది సరైన విప్లవ పంథాపై పునరైక్యమై పార్టీశ్రేణులు నగ్జర్ బరీత్ ప్రారంభమైన రైతాంగ విముక్తి పోరాటాన్ని ముందుకు తీసుకెళ్ళుటకు దోహదమవుతుందని విజ్ఞప్తి చేస్తున్నాం.

Note : 'ముందుబాట' గత సంచికలో 23వ పేజీ 1వ లైనులో యిదేవ్యాసంలో '1973' కు బదులు '1977' అని అచ్చు తప్పుపడ్డది దీన్ని పాఠకులు గమనింప ప్రార్థన.

దము ఆచరణలో మితవాదాన్ని చేపట్టిన లిన్ పియావ్ దోరణి, చియాంగ్ చిన్ మొదలగు దుష్టచతుష్టయము యొక్క దోరణి ఫలితంగా 10 పేరి కోట్ల యువాన్ (చైనానాణ్యం) విలువగల వుత్పత్తి దెబ్బతిన్నది. ఉత్పత్తి విలువలో చెప్పాలంటే 280 లక్షలటన్నుల ఉక్కు, 4000 కోట్ల యువాన్ ప్రభుత్వ ఆదాయము జనచై నా సస్టపోయింది.

లీ షావోచీ మితవాద అవకాశవాదదోరణిని ఎదుర్కొనుటకు 1966లో చైనా కమ్యూనిస్టుపార్టీ సాంస్కృతిక విప్లవాన్ని ప్రారంభించింది. అంతకుపూర్వం 1949 నుండి 1965 వరకు 16 సం॥ల కాలంలో క్రామేడ్ మావో నాయకత్వాన పారిశ్రామిక, వ్యవసాయరంగాలలో అభివృద్ధిని సాధించింది. ఆ కాలములో పారిశ్రామిక ఉత్పత్తి 11 రెట్లు, ఉక్కు ఉత్పత్తి 77 రెట్లు, ముడినూనె వుత్పత్తి 94 రెట్లు పెరిగింది. భారీపరిశ్రమలు పెరగటం తోటిపాటు తేలిక పరిశ్రమ ఉత్పత్తికూడా 7 రెట్లు పెరిగింది 1949 లో మొత్తం ఉత్పత్తిలో 30 శాతంగా వున్న పారిశ్రామిక ఉత్పత్తి 1965 లో 70 శాతానికి పెరిగింది. జెన్ మిన్ అనే వ్యాసకర్త 14-7-78 వ తేదీ పెకింగ్ రివ్యూలో ప్రకటించిన తమవ్యాసంలో దుష్టచతుష్టయము చర్యలను యిలా చెప్పాడు.

“సాంస్కృతిక విప్లవానికి పూర్వం 17సం॥ల కాలంలో జరిగిన అభివృద్ధిని మధ్యపరిచి ప్రజల మనస్సుల్లో గందరగోళం కల్గించటానికి దుష్టచతుష్టయం అనేక బూటక ‘అతివాద’ వినాదాలను లేవనెత్తింది. ఆ కాలంలో జరిగిన ప్రతి అంశాన్ని దుయ్యబడతూ ప్యాక్టరీ ఉత్పత్తిని కొనసాగించాలా అనే ప్రశ్న ఉదయించేవరకు యీ దోరణి వెళ్ళింది.

“ఉత్పత్తిని గురించి చర్చించిన ప్రతివారిని వర్గపోరాటాన్ని త్రోసిపుచ్చు తున్నారనీ ‘వుత్పత్తి శక్తులకు అతిప్రాధాన్యతనిచ్చే సిద్ధాంతాన్ని’ ప్రబోధిస్తున్నారని ఆరోపించింది. పారిశ్రామిక సంస్థ యాజమాన్యాన్ని గురించి ఎత్తితే రివిజనిస్టు పంథాను అనుసరిస్తునట్లు, కార్మికులను ‘కంట్రోలుచేసే అణచివేస్తునట్లు’ కోపోద్రిక్తతను రెచ్చగొట్టారు. పారిశ్రామిక సంస్థలు లాభాలు తీయవలసిన అవసరాన్ని గురించి మాట్లాడిన వారంతా ‘లాభాలకు అగ్రస్థానమిస్తున్నట్లు’ ఆరోపించారు. నైపుణ్యాన్ని పెంచుకోటానికి అధ్యయనము చేయాలని యెవ్వరైనా

పదిప్రధాన సంబంధాలపైన కావ్రేడ్ మావో సేటుంగ్

2. కోస్తా ప్రాంతములో పరిశ్రమకూ లోపలి ప్రాంతములో

పరిశ్రమకూ మధ్య సంబంధము

పూర్వం మన పరిశ్రమలు కోస్తా ప్రాంతంలో కేంద్రీకరింపబడిఉన్నాయి. కోస్తా ప్రాంతాలు అన్నప్పుడు మన అర్థం లియానింగ్, హోపే, పెకింగ్, తీన్ సీన్, తూర్పు హోనాన్, షాన్ టుంగ్, ఆన్ వై, కియాంగ్ సూ, షాంగై, చెకియాంగ్ ఫూకిన్, క్వాంగ్ టుంగ్, క్వాంగ్ సీ. మన పరిశ్రమ అంతటిలో చిన్న, భారీ పరిశ్రమలు కలిపి 70 శాతం కోస్తా ప్రాంతంలో వుండేది. 30 శాతం మాత్రమే లోపలి విభాగంలో వుండేది. ఈ అసంబంధమైన పరిస్థితికి చరిత్రే కారణం. కోస్తా ప్రాంతంలో సున్న పారిశ్రామిక పునాదిని పూర్తి పునయోగానికి పెట్టవలసిందే. పరిశ్రమలు అభివృద్ధి అయ్యే క్రమంలో పరిశ్రమలు సమావంగా పంపకం చేయబడటానికి లోపలి విభాగంలో పరిశ్రమలను ప్రోత్సహించటానికి కృషి చేయాలి. రెండింటి మధ్య సంబంధానికి సంబంధించి మనం ప్రధానమైన తప్పు లేవీ చేయలేదు. అయిప్పటికి యీ మధ్య సంవత్సరాలలో కోస్తా ప్రాంతములోని పరిశ్రమలను కొంతమేరకు తక్కువ

అంటే 'అభివృద్ధి నిరోధక నిపుణుల మార్గాన్ని చేబడు'తున్నట్లు ముద్రలు వేశారు. 'శ్రమకుతగ్గ ఫలితమ'నే సూత్రాన్ని సమర్థించటాన్ని 'భౌతిక సౌరభ్యాల యెర వేయటంగా' చిత్రించారు. విదేశాలయొక్క సాంకేతిక పరిజ్ఞాన్నానుండి నేర్చుకోవాలన్న వారినందరినీ 'విదేశీయమైన వాటిని పూజిస్తూ వాటిపై ఆధారపడుతున్నవార'ని నిందించారు. ఈ వరసలో సాగించారు ఆ విధంగా సోషలిస్టు పరిశ్రమలు దెబ్బ తినటం, ప్రజలు విస్పృహయస్థితికి నెట్టబడటం జరిగింది."

దుష్టచతుష్టయం సాగించిన ప్రచారాన్ని ఆధారము చేసుకొని యిప్పుడు బూర్జువా పత్రికలూ రివిజనిస్టు, నయారివిజనిస్టు యితర తరహా రివిజనిస్టు పత్రికలు యిప్పుడు జనచైనాకు వ్యతిరేకంగా ప్రచారం సాగిస్తున్నాయి. వీరి ప్రచార మేమైనప్పటికీ జనచైనా అవకాశవాద ధోరణుల దుష్టప్రభావాన్ని అధిగమించి పురోగమనాన్ని సాగిస్తుంది.

అంచనావేశము. దాని అభివృద్ధికి అవసరమైనంత శ్రద్ధను చూపలేదు. దీనిని మార్చాల్సివుంది.

పూర్వం కొరియాలో పోరాటం జరుగుతూవుంది. అంతర్జాతీయ పరిస్థితి తీవ్రంగావుంది. ఇది కోస్తాప్రాంతపరిశ్రమ యెడ గలమన దృక్పథంపై ప్రభావం పడకతప్పదు. దగ్గరభవిష్యత్తులో చైనాకు వ్యతిరేకంగా కొత్తదురాక్రమణ యుద్ధం వుండటంగాని, మరో ప్రపంచయుద్ధంగాని రాకపోవచ్చు. బహుశా ఒక దశాబ్దం అంతకుమించి శాంతికాలం వుండవచ్చు. కోస్తా పరిశ్రమల యొక్క స్లాంటు సామర్థ్యమును, సామర్థ్యత: శక్తిని వుపయోగించుకోవటంలో వైఫల్యం చెందితే మనం తప్పు చేసిన వారమవుతాము. మనకు పది సంవత్సరాలు కాకుండా అయిదు సంవత్సరాలే (శాంతి కాలం) వున్నట్లయితే మొదటి నాలుగు సంవత్సరాలలో కోస్తా ప్రాంతంలోని పరిశ్రమలను అభివృద్ధిచేయుటకు మనం గట్టి కృషిచేయాలి. అయిదవ సంవత్సరంలో యుద్ధం ప్రారంభమైనప్పుడు వానిని అక్కడినుండి తీసివేయాలి. మనకు అందుబాటులోగల సమాచారాన్నిబట్టి చిన్న పరిశ్రమలో పరిశ్రమ నిర్మాణము, పెట్టుబడి పోగుబడి సాధారణంగా త్వరితంగా జరుగుతుంది, పరిశ్రమ మొత్తం ఉత్పత్తిని ప్రారంభించిన తరువాత, నాలుగు సంవత్సరాలలో దానిపై పెట్టిన పెట్టుబడిని తిరిగి పొందటమేగాక, ఆ పైగా మూడు కొత్త ఫ్యాక్టరీలను లేక రెండు, లేక ఒకటి, లేక నగం నిర్మించటానికి అవసరమైనంత సంపాదించగలుగుతుంది. అటువంటి లాభదాయకమైన పనులను మనం ఎందుకు చేయగూడదు. ఆటంబాంబు మన నెత్తిమీద సరిగావుండి కొద్ది క్షణాలలో వడటానికి సిద్ధంగా వున్నట్లుగా భావించటం వాస్తవ విరుద్ధమైంది. దానివలన కోస్తా పరిశ్రమ యెడల వ్యతిరేక దృక్పథాన్ని తీసుకోవటం తప్పు.

కొత్త పరిశ్రమలన్నియు కోస్తా ప్రాంతములోనే నిర్మించాలని దీని అర్థం గాదు. పరిశ్రమలు సమంగా పంపకం గావటానికి కొత్త పరిశ్రమలో ఎక్కువభాగం లోపలి ప్రాంతములో స్థాపించాలనటంలో సందేహంలేదు. ఇది యుద్ధానికి వ్యతిరేకంగా సన్నద్ధంకావటానికి సహాయ పడుతుంది. కాని కోస్తా ప్రాంతములో కొన్ని కొత్త ఫ్యాక్టరీలను స్థాపించవలసి రావచ్చు. గనులను త్రవ్వవలసి రావచ్చు. అవి పెద్దవి కావచ్చు. కోస్తా ప్రాంతములోగల చిన్న, భారీపరిశ్రమలను విస్తృతం

చేయటం, పునర్నిర్మాణం చేయటానికి సంబంధించి పూర్వం మనం చాలా పనిని చేశాం. భవిష్యత్తులో మరింత చేస్తాం.

కోస్తా ప్రాంతములోని పాత పరిశ్రమలను వినియోగించటం, వాని సామర్థ్యాన్ని అభివృద్ధి చేయటం లోపలి ప్రాంతములోని పరిశ్రమలను ప్రోత్సహించటానికి దానికి మద్దతునివ్వటానికి శక్తివంతంగా వుంటాము. వానియెడల వ్యతిరేక వైఖరిని కల్గిఉండటం లోపలి ప్రాంతములోని పరిశ్రమాభివృద్ధిని అడ్డుకోవటమే. అందుచేత ఇది అంతర్భాగంలో పరిశ్రమాభివృద్ధియెడ కోరిక నిజమైనదా కాదా అని తేల్చిచెప్పే సమస్య. అది నిజమైనది అయి, కపటమైనది కానట్లయితే, పరిశ్రమను, ప్రత్యేకంగా కోస్తాప్రాంతములో చిన్న పరిశ్రమను, మరింత చైతన్య యుతంగా ఉపయోగించాలి: ప్రోత్సహించాలి

(4వ వేజీ తరువాయి)

తరిమిపట్టుకొని హత్యచేసి శవాలను వూరిబయట పడవేశారు. స్త్రీల గొరవాన్ని కాపాడటములో తమది పేరెన్నికగన్న దేశమని హరిజన వుద్ధరణకు కంకణము కట్టామనీ చెప్పుకునే రాజకీయవేత్తలూ పత్రికలూ అగ్రకుల దురహంకారాన్ని ఖండించకపోగా దీనికంతకూ పెరియ కాలనీలో తలెత్తిన సాంఘిక వ్యతిరేకశక్తులే కారణమని ప్రచారాలు మొదలెట్టారు. జనతాపార్టీ కేంద్రమంత్రి రవీంద్రవర్మ ఈ ప్రచారన్నే భుజానవేసుకొన్నాడు. దళితజాతుల ఆస్తిపాస్తులను, ప్రాణాలను కాపాడలేని ఎ. డి. యం. కె. ప్రభుత్వం విచారణ అంటూ మొదలెట్టిన తంతును పెరియ కాలనీ దళితజాతుల వారు బహిష్కరించి తమ అసమ్మతిని గొప్పగా చాటారు. పెరియ కాలనీ దళితజాతుల వారిపై సాగిన దురంతాలు తమిళనాడులోనూ తదితర ప్రాంతాలలోనూ పీడిత ప్రజలను మేల్కొల్పాయి. ఎన్నికల సమయములో దళితజాతుల పరిరక్షణ అంటూ గావుకేకలు పెట్టిన యిందిరా కాంగ్రెస్ యింత జరిగినా నోరు మెదపలేదు.

కొత్తూరు - జగన్నాధపురం హరిజనవాడకు చెందిన వెంకటేశ్వర్లు అనే యువకుని బాదా భూస్వాములూ పెత్తందారులూ పట్టపగలు హత్యచేశారు. దీనితో అగ్రహం చెందిన దళిత జాతుల ప్రజలు హంతకులను పట్టుకోటాని కొక ఇంటిపై

దాడిచేశారు, ఆ యింటికి నివ్వంటుకోవటంతో ఆరుగురు మరణించారు. దళిత జాతుల ఉద్ధరణకు కంకణము గట్టామనీ బయలుదేరిన యిందిరాకాంగ్రెస్ చెన్నారెడ్డి ప్రభుత్వము హరిజన యువకుడు వెంకటేశ్వర్లు హత్యకు కారకులైన వారిని సంరక్షిస్తూ తమ పార్టీకి చెందిన పార్లమెంటు సభ్యుని మాటలనుకూడా త్రోసి పుచ్చి వివిధ గ్రామాలకు చెందిన 39 మంది దళిత జాతుల వారినీ వారి పెద్దలనూ అరెస్టుచేసి భూస్వాముల పెత్తనాన్ని పరిరక్షించుటకు యెంతకైనా సిద్ధుని చాటింది.

ఒకవైపు సాంఘిక అసమానతలూ అవమానాలకూ వ్యతిరేకంగా వ్యాప్తి చెందుతున్న దళిత జాతుల ప్రతిఘటన, మరియొక వైపున రైతాంగములో అగ్రకుల దురహంకారాన్నీ అభివృద్ధి నిరోధక కులతత్వాన్నీ రెచ్చగొట్టే బడా భూస్వాములూ పెత్తందార్లు కుట్రలూ తీవ్రతరమవుతున్న సమయమిది. దళిత జాతులు తమపై సాగే దురంతాలనూ, అత్యాచారాలనూ దోపిడీనీ ఎదుర్కోవడమే కులతత్వంగా చిత్రించి తీవ్రతరమవుతున్న ఆర్థిక సంక్షోభానికి గురైన రైతాంగము మధ్య అభివృద్ధి నిరోధక కులతత్వ ప్రచారాలు సాగించి బడా భూస్వాములూ, పెత్తందార్లు గ్రామీణ పేదలపై దాడులకు కుట్రలు సాగిస్తున్నారు. మహారాష్ట్రకు చెందిన మరట్వాడా ప్రాంతములో ఢిల్లీ ప్రాంతానికి చెందిన బంజావాలా ప్రాంతములో దళితజాతులకూ హరిజనులకూ వ్యతిరేకంగా యీమధ్య సాగిన సమీకరణలూ దురంతాలూ యీ కుట్రలనే తెలియజేస్తున్నాయి. అభివృద్ధి నిరోధక కులతత్వానికి లోనైన మేధావులూ, విద్యార్థులూ యీ కుట్రలకు సాధనమైనారు.

మరట్వాడా ప్రాంతములో దళితజాతుల ఏముక్తి పుర్యమం సాంఘిక అసమానతలకు వ్యతిరేకంగా గ్రామీణ పేదలను మేల్కొల్పింది. ప్రభుత్వం మరట్వాడా ప్రాంతములో విశ్వవిద్యాలయానికి దళితజాతుల నాయకుడు అంబేద్కర్ పేరు పెట్టవలసి వచ్చింది. ఇది బడా భూస్వాములకూ అగ్రకుల దురహంకారులకు గిట్టలేదు, గ్రామీణ ప్రాంతములో అభివృద్ధి నిరోధక కులతత్వాన్ని రెచ్చగొట్టి దళిత జాతులపైనా, బలహీనవర్గాలపైనా మరట్వాడాకు చెందిన ఐదు జిల్లాలలో దాడిచేశారు. 900 హరిజన వాడలను దగ్ధం చేశారు. అనేకమందిని హింసించారు. ఈ కుట్రలకు వ్యతిరేకంగా దళితజాతులవారు సమైక్య ప్రతిఘటనకు పూనుకొన్న

ప్రాంతాలలోనే తమ మానప్రాణాలను రక్షించుకోగల్గారు

ఖంజావాలా గ్రామం దేశంలో నూతన పాసిజంయొక్క అవతరణకు వేదికను తయారుచేసింది. ఖంజావాలా గ్రామంలో ఎనిమిది సంవత్సరాలకు పూర్వం దళిత జాతులవారు సమైక్యమై వడవుగా పడివున్న 160 ఎకరాల పోరంబాకు భూముకి తమపేర పట్టాలు సంపాదించారు. ఇది జాట్ కులానికి చెందిన భూస్వాములకూ, పెత్తందార్లకూ గిట్టలేదు. వారు మాజీ హోంమంత్రి చరణ్ సింగ్ శరణుజొచ్చారు. ఆయనకీ తన హోంమంత్రి పదవికి రాజీనామా ఇస్తూనే ఖంజావాలా కిసాన్ సంగ్రామ సమితిని దళితజాతులకు వ్యతిరేకంగా సమీకరణకు ప్రారంభించాడు. ఖంజావాలా ఢిల్లీ పట్టణానికి 30 కిలోమీటర్ల దూరంలో వుంది. ఈ కిసాన్ సమితి అధ్వర్యాన బడా భూస్వాములూ, పెత్తందార్లు అగ్రకుల దురహంకారులూ జాట్ రైతాంగములో దళితజాతులకు వ్యతిరేకంగా అభివృద్ధి నిరోధక కులతత్వాన్ని రెచ్చగొట్టటం ప్రారంభించారు. ఖంజావాలా గ్రామంలో హరిజనులు, దళితజాతుల వారిపై దురంతాలను తీవ్రతరంచేసి భయోత్పాతాన్ని సృష్టించారు. విద్యార్థులు, మహిళలలోని అభివృద్ధి నిరోధకవర్గం, బూతుపాటలు పాడుతూ హరిజనవాడలో ప్రదర్శనలు చేశారు. దళితజాతులవారు వాడుకునే బావిలో పెంటకలిపారు.

ఆగస్టు 13న హరియానా ప్రాంతంలో జాట్ రైతులను సమీకరించి ప్రధాన మంత్రి యింటిముందు సత్యాగ్రహాన్ని దౌర్జన్య పూరిత ప్రదర్శనను సాగించారు. దళితజాతులవారి కిచ్చిన పట్టాలను రద్దుచేయమనేది వారి కోరిక. ఆగస్టు 27న తేదీన ఢిల్లీ, హర్యానా, యు. పి., రాజస్థాన్ ప్రాంతాలకు చెందిన భూస్వాములు వేలమంది ఖంజావాలాలో సమావేశమై తమ వుద్యమాన్ని తీవ్రతరం చేయాలనీ, పార్లమెంటును ఆగస్టు 30న తేదీన చుట్టుముట్టాలనీ నిర్ణయించారు. తమకు వ్యతిరేకంగా వ్యవహరించే పార్లమెంటు సభ్యులను పత్రికా విలేఖరులను తమ వొళ్ళు దగ్గర పెట్టుకోమని హెచ్చరించారు. జనతాపార్టీ, యిందిరా కాంగ్రెస్, మార్క్సిస్టు పార్టీలకు చెందిన స్థానిక నాయకులు తమ విభేదాలను విస్మరించి చరణ్ సింగ్ కిసాన్ సంగ్రామ సమితితో పూర్తిగా చేతులు కలుపుతున్నట్లు 'ఐమ్ప్రెస్ ఆఫ్ ఇండియా' పిలేఖరి కథనం.

వీరంతా ఆగస్టు 27న ఖంజావాలాలో జరిగిన సభలో సమితి కోర్కెలు బల

విష్ణవ ఐక్యత సాధనకు

సూత్రబద్ధమైన విమర్శ ఆత్మవిమర్శ

ఇదివరకటి కన్నిటికంటే నేడు దేశంలో మార్క్సిస్టు - లెనినిస్టు శ్రేణుల మధ్య ఐక్యతయొక్క అవసరము, ప్రాధాన్యత గోచరిస్తున్నాయి.

ఆధునిక రివిజనిజానికి నాయకత్వము వహించిన సోవియట్ పార్టీ నాయకత్వం సోవియట్ లో సోషలిస్టు వ్యవస్థను పెట్టుబడిదారీ వ్యవస్థగా మార్చివేసి మాటల్లో సోషలిజమూ, ఆచరణలో సామ్రాజ్యవాదమును అనుసరిస్తూ ప్రపంచాధిపత్యముకొరకు అమెరికా సామ్రాజ్యవాదముతో పోటీపడుతూ ప్రపంచానికి ప్రమాదకరంగా తయారైంది. కామ్రేడ్ మావో 1974లో రూపొందించిన మూడు ప్రపంచాల సిద్ధాంతాన్ని ఆధారము చేసుకొని, వివిధరూపాలలో వున్న ఆధునిక రివిజ

వరుస్తూ వుపన్యాసాలు చేసారు. అన్ని గ్రామాలలో పోరంబోకులను దళితజాతులనుండి తీసి గ్రామ సమిష్టి భూములక్రింద వుంచటము మిగులు భూములను దళితజాతులకు కాక చిన్న రైతులకు మాత్రమే యివ్వాలనేది వారి కోర్కెలు. మార్క్సిస్టు పార్టీకి చెందిన ఢిల్లీ యూనిట్ యీ సంగ్రామ సమితిలో ప్రముఖపాత్ర నిర్వహించిన తమ కార్యకర్త బలదేవ్ సింగ్ పై శిక్షణా చర్యను తీసుకొన్నట్లు ప్రకటించవలసి వచ్చింది. ఢిల్లీ చుట్టుపట్ల రాష్ట్రాలలో జాట్ జాతికి చెందిన భూస్వామి లూ పెత్తందార్లు రైతులనుండి పెద్దమొత్తాన విరాళాలు సేకరిస్తున్నట్లు దిశంబరులోగా కోటిరూపాయలు సేకరించి చరణ్ సింగ్ కు సమర్పించనున్నట్లు ప్రతికా వార్తలు తెలుపుతున్నాయి.

దళితజాతులూ, బలహీనవర్గాలలో భయోత్పాతాన్ని కలిగించి సాంఘిక అసమానతలను బడా భూస్వాముల పెత్తనాన్ని స్థిరపరుచుకోటానికి ప్రారంభమైన నూతన పాసిస్టు ఉద్యమానికి ఖంజావాలా వేదిక అయింది. భారతదేశంలో అభివృద్ధి నిరోధక శక్తులకు ఖంజావాలాలో అవతరించిన నూతన పాసిజం ఒక నవాలు. అభివృద్ధి కాముకశక్తులు సమైక్యం గావటము ద్వారానే పాలకవర్గాల కుట్రలను భగ్నంచేసి యీ నవాలు నెదుర్కోగలవు.

విజాన్ని యెదుర్కొని చై నా కమ్యూనిస్టుపార్టీ అగ్రరాజ్యాలకు వ్యతిరేకంగా అంతర్జాతీయ ఐక్యసంఘటనా నిర్మాణానికి పిలుపు విచ్చింది. ఈ పిలుపు నందు కొని వివిధ దేశాలలో మార్క్సిస్టు-లెనినిస్టు పార్టీలూ గ్రూపులూ దురాక్రమణ వ్యతిరేకశక్తులను సమైక్యపరుస్తున్నారు సోవియట్ సాంఘిక సామ్రాజ్యవాదులు క్యూబాను వినియోగించుకొని ఆఫ్రికా దేశాలనూ, వియత్నామును వినియోగించు కొని ఆసియాలో సోషలిస్టు దేశాలకూ వ్యతిరేకంగా ఘర్షణలను రెచ్చకొడుతున్నారు. ఇట్టి సమయములో అంతర్జాతీయ ఐక్యసంఘటన నిర్మాణములో అగ్రగణ్య పాత్రను నిర్వహించవలసిన సోషలిస్టు ఆల్ఫ్రేనియా, మరికొందరు మార్క్సిస్టు-లెనినిస్టులూ వెనుకడుగువేసి చై నాపార్టీకి వ్యతిరేకంగా ప్రచారం సాగిస్తున్నారు సోవియట్ రివిజ నిస్టు నాయకత్వము యొక్క సాంఘిక సామ్రాజ్యవాద స్వభావాన్ని బయటపెట్టి సంఘకు కామ్రేడ్ మావో ఆలోచనా విధానాన్ని వెర్రిమొర్రె సిద్ధాంతముగా ప్రచారము చేస్తున్న రివిజనిస్టు, నయారివిజనిస్టు ప్రచారాలకు దోహదము చేస్తున్నారు. వివిధ రూపాలలోవున్న ఆధునిక రివిజనిజాన్ని, మాటల్లో విప్లవమూ ఆచరణలో సోవియట్ సాంఘిక సామ్రాజ్యవాదులకు బలాన్ని చేకూర్చే అవకాశవాద ప్రచారాలను సమైక్యంగా ప్రతిఘటించి, మార్క్సిస్టు-లెనినిస్టుశ్రేణులు సాంఘిక సామ్రాజ్య వాదులకూ, అమెరికా సామ్రాజ్యవాదులకు వ్యతిరేకంగా అంతర్జాతీయ ఐక్య సంఘటనా నిర్మాణానికి సముచిత పాత్రను నిర్వహించవలసిన అవసరము నేడు యెంతగానో వుంది.

అంతర్జాతీయ రాజకీయ అవసరాల రీత్యానేగాక జాతీయ రాజకీయ అవసరాల రీత్యాగూడా దేశంలో విప్లవ శ్రేణుల ఐక్యతనూ, పార్టీ పునర్నిర్మాణాన్ని సాధించటం తక్షణ అవసరం. మనదేశములో ఆదిపత్యాన్ని సంపాదించుటకు అగ్రరాజ్యాలు తమ మధ్యపోటీని తీవ్రతరం చేశాయి. బడా భూస్వామ్య బడా బూర్జువా వర్గాలూ, వారి పార్టీలూ, పీడిత ప్రజానీకాన్ని చీల్చి, తమ దోపిడీకీ, పీడనకు గురిచేయుటకు తమ ప్రయత్నాలను తీవ్రతరం చేశాయి. రివిజనిస్టు నయారివిజనిస్టు పార్టీలు విప్లవ సిద్ధాంతాలూ, విప్లవ రాజకీయాలపై తమ దాడిని తీవ్రతరం చేసి ప్రజలను చీలుస్తున్నాయి. ఇట్టి సమయములో మార్క్సిస్టు - లెనినిస్టు శ్రేణుల సమైక్య కృషియొక్క రాజకీయ ప్రాధాన్యతను గురించి వేరుగా చెప్పవసరం లేదు.

విప్లవ శ్రేణులమధ్య చీలికలు

ప్రపంచ విప్లవోద్యమానికి అపారనష్టాన్ని గలిగిస్తున్న ఆధునిక రివిజనిజానికి వ్యతిరేకంగా కామ్రేడ్ మావో అధ్వర్యాన చైనా కమ్యూనిస్టు పార్టీ నాయకత్వాన వివిధ దేశాల మార్క్సిస్టు-లెనినిస్టులూ, కమ్యూనిస్టు విప్లవకారులూ గొప్ప సిద్ధాంత పోరాటాన్ని సాగించారు. భారతదేశములో రివిజనిస్టు నయా రివిజనిస్టు నాయకత్వ విద్రోహాన్ని మార్క్సిస్టు-లెనినిస్టులు ఖచ్చితంగా యెదుర్కోవలసి వచ్చింది. ఈ పోరాటములో కమ్యూనిస్టు విప్లవకారులూ, గొప్పగా వుత్తే జవరిచిన రై తాంగ విముక్తి పోరాటము 1967 మేలో నగర్ బరీతో ప్రారంభమై అనతికాలములో శ్రీకాకుళమూ తదితర పలుప్రాంతాలకు విస్తరించింది వివిధరూపాలు ధరించిన ఆధునిక రివిజనిజానికి వ్యతిరేకంగా సాగిన పోరాటములో మార్క్సిస్టు-లెనినిస్టు శ్రేణులను వెంటాడుతున్న పక్కత, పాత అవకాశవాద వాసనల ఫలితంగా అవకాశవాద

ఫలితంగా భారత విప్లవోద్యమానికి మైన రై తాంగ విముక్తి పోరాటమూ, వివిధ స్థానాల దెబ్బతీన్నాయి. ఆధునిక రివిజనిజానికి వ్యతిరేకంగా అఖిలభారత కమ్యూనిస్టు విప్లవకారుల సమన్వయ (మా-లె) అవతరించినప్పటికీ, పరస్పరము కొంటున్న పార్టీ, కొన్ని విప్లవ కమ్యూనిస్టు ప్రయత్నాలుకు పండాకు వ్యతిరేకంగా సాగిన పోరాటమైన సిద్ధాంత అంశాలపై తమ పరిజ్ఞానాన్ని పెక్కువగా చీలిపోయి వున్నాయి. ఆధునిక పండాకూ వ్యతిరేకంగా సాగిన పోరాటముల మంది మార్క్సిస్టు-లెనినిస్టుల మధ్య, ముప్రథమికమైన ఐక్య అవగాహన యేర. సమిష్టి దృక్పథముతో పరిశీలనచేసిపా రెనినిస్టు శ్రేణులను సమైక్యపరిచే

రాజేకపోవటము విష్ణవ శక్తులయొక్క పెద్ద రాజకీయ బలహీనతని చెప్పాలి.

ఆధునిక రివిజనిజానికి వ్యతిరేకంగా జరిగిన పోరాటములో వివిధ అంశాలపై 'అతివాద' అవకాశ ధోరణులు బయటపడితే, 'అతివాద' ధోరణికి వ్యతిరేకంగా జరిగిన పోరాటములో వ్యక్తిగత హింసావాద చర్యల విషయమే సిద్ధాంత సంగతర గోళము, కొన్ని మితవాద ధోరణులు, ఈ పోరాట క్రమంలో - వ్యతిరేకంగా అనే తేడా లేకుండా విష్ణవ శ్రేణుల అంశాల అనువక్త, వారిపైనున్న పాతవాసనల ప్రభావమూ బయటపడ్డా గ్రూపు తత్వాలనూ, వ్యక్తిగత ద్వేషాలనూ అధిగమించి, సమిష్టి తత్వంతో పీటి నుండి సమతతో నేర్చుకొనుటకు పూనుకోకుండా సరైన విమర్శ ఆత్మవిమర్శలను చేబటకుండా విష్ణవోద్యమ పురోగమనముగానీ, విష్ణవ శక్తుల ఐక్యతగానీ లేవు. రాజకీయ వాణిని ప్రజలకు వినిపించి, వారి నైక్యపరుచుటకొక కారణముగా

న విమర్శ - ఆత్మవిమర్శ

వ్యతి మాత్రమే మార్క్సిస్టు-లెనినిస్టు శ్రేణులను సరిదిద్దేవుద్దేశ్యంతో వాస్తవాలపై ఆధారపడ్డవిమర్శ ఆత్మవిమర్శ యందుకు సంబంధించి కొమ్మేడ్ కొందరు గ్రూపు నాయకులు నిత్యకార్యక్రమము క్రమయ్యే మితవాద 'అతివాద' లోపాలకు, మరికొందరు నిమర్శనాపద్ధతి ఏదైనా వాటి లోపాలను ఆత్మవిమర్శ చేసుకొని సరిదిద్దు తృప్తితో ప్రతి విమర్శను సాగించటం విమర్శ-ఆత్మవిమర్శనా పద్ధతికి సంబంధమువల్ల గ్రూపుతత్వాలూ, గ్రూపు మార్క్సిస్టు-లెనినిస్టు శ్రేణులమధ్య వ్యత్యాసం వగలూనూ దెబ్బతినటానికి



ప్రశ్నల సంఖ్య	KLVA104M205
ప్రశ్నల పేరు	మొందుబాటు
జాబ్	07 February 2025
మొందు లెక్క	X-8
విడుదల లెక్క	NO
మొత్తం పేజీలు	27
పెద్ద పైజా పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Srinetha
పేజీలు విడుదలచినది	AK Shreyas
స్కాన్ చేసినది	SLA Shreyas
పరీక్ష చేసినది	daveed
పేజీలు పరిశీలించినది	
రిండింగు చేసినది	
ప్రీటింగు చేసినది	
పరిష్కరి	